

ചില Kerala Literary Fest അനുഭവങ്ങൾ

ഇസ് ദുനിയായ മേം അഗർ ജനത് ഹേ തോ ബസ് യഹീ ഹൈം, യഹീ ഹൈം, യഹീ ഹൈ! ഫെബ്രുവരി 4 മുതൽ 7 വരെ കോയിക്കോടിന്റെ കടാപ്പുറം വീണ്ടും വീണ്ടും പറഞ്ഞുകൊണ്ടേയിരുന്നതും അതു തന്നെയായിരുന്നു. രാവു പകലും ആഘോഷമാക്കിയ ഭാഷയുടെ സംസ്കാരത്തിന്റെ, നൂത്തത്തിന്റെ ചലച്ചിത്രത്തിന്റെ ഉത്സവം പ്രഥമ K.L.F അനുഭവങ്ങൾ ഏറെ മാധുര്യമേറിയതു തന്നെ.

ഇന്റേണലിന്റെയും, അറ്റൻഡൻസിന്റെയും ശാസം മുട്ടലിൽ നിന്ന് ഒരോട്ടം! ആ പുതിയായിരുന്നു മനസ്സിൽ. 5 പെമ്പിള്ളേരിന്റെ യാത്ര- ഉയ്യെന്റെപ്പാ- നാട്ടീനും, വീട്ടീനും, കോളേജീനും പല കുത്തുവാക്കുകൾ-പക്ഷേ പുസ്തകച്ചട്ടയിൽ മാത്രം കണ്ടറിഞ്ഞ മുഖങ്ങളെ, കഥാപാത്രങ്ങളെ നേരിട്ടു കണ്ടെക്കും. 500 ഊപ്പേയും, പറ്റുബുക്കും, എരന്നു കിട്ടിയ കുപ്പായോം, കുത്തിനിറച്ച സഞ്ചീം കൊണ്ട് സാമൂതിരിന്റെ ബിരിയാണിന്റെ, പൊറ്റക്കാടിന്റെ തട്ടകത്തിലേക്ക്. മാനാഞ്ചിറേല് ഏതു ആദ്യ തമ്പടി, അടന്നേ ഒരു ഫീല് കൂടെകൂടി അടത്തമരം, ശില്പങ്ങൾ, അല്ലാപ്പിച്ചാ മൊല്ലാക്കാനെക്കുറിച്ചുള്ള വാക്കുകളും- മാഷ് അജ്ഹാ...ഐസ് ചെരിന്റെ പുളിപ്പും തണുപ്പും നൊണഞ്ഞത് നൊണഞ്ഞ്, ചോയിച്ച് ചോയിച്ച്- കടപ്പുവത്തേക്ക്!

“എന്താണ് പെണ്ണെഴുത്ത്? അതിന്റെ ആവശ്യം എന്താണ്? ആണെഴുത്തും ഇല്ല, പെണ്ണെഴുത്തും ഇല്ല, ഓരോരുത്തരും അവനവനു തോന്നുന്നത് എഴുതുന്നു” കേട്ടുപരിചയമുള്ള ശബ്ദം ആൾക്കൂട്ടത്തിനുള്ളിൽ നിന്നു, തിക്കിതെരങ്ങി, ഉന്തിമാറ്റി ഏറ്റവും മുന്നിൽ. വേദി 3. തുലിക പാനലിസ്റ്റ്-അനിതാ നായർ, കെ.ആർ.മീര. പാതിബോധം ആടത്തന്നെ പോയി. ചേതനഗൃദ്ധാമല്ലിക്കിന്റെ ശില്പി, ചോദ്യങ്ങളെ കുറുക്കി, കുറുക്കി കെട്ടിയിട്ടു-മ്മളെ മാധവിക്കുട്ടി, ആമിക്കുട്ടി, പുനക്കാ സെന്ററിന്റെ വാസനം പരത്തി. ആടേലൂടെയെല്ലാം നടന്നു. പെണ്ണ് ഉശ്ശാരാണ്! മരണമാസ്- ഉയർന്നു പറക്കാനുള്ള ചിറകുകൾ കിട്ടിയിരിക്കുന്നു. ഇനി 3 ദിവസം പൊളിക്കണം, ആസ്വദിക്കണം. ഒറപ്പിച്ച്.

വേദികൾ ചുറ്റിനടന്നു കണ്ടേക്കാം. നടത്തം തൊടങ്ങി. എഴുത്തോല, അക്ഷരം, തുലിക,

വെള്ളിത്തിര. 4 വേദികൾ രാവിലെ തൊട്ട് രാത്രി വരെ ചർച്ചകൾ. ഓരോ സെക്ഷനും 20 ഓളം പാനലിസ്റ്റ്. ഒരു ദിവസം വൈകിയോ പല ഭീകരന്മാരെയും കാണാൻ പറ്റില്ല. എം.ടി, മുകുന്ദൻ, എൻ. എസ്.മാധവൻ. ഉം കൊയപ്പം ഇല്ല! വൈകുന്നേരത്തോടു സമയമടുത്തു. ആൾക്കാരു കൂടി കൂടി വരുന്നു. തുറന്ന അടുക്കളയിൽ നിന്നുള്ള നൗഷാദിന്റെ എരിവിന്റെയും, പുളിയുടെയും മണം. തണുപ്പിക്കുന്ന കടൽക്കാറ്റ് തൊടങ്ങി. ചിന്തകൾക്കും ചുറ്റുപാടിനും രാസമാറ്റം വന്നു തൊടങ്ങി....

ഭാഗ്യലക്ഷ്മി, ബെന്യാമിൻ, സച്ചിദാനന്ദൻ, രാമനുണ്ണി സർ, കടമ്മനിട്ട, കൽപറ്റ നാരായണൻ- എല്ലാ ജീവിതനേയും ഒന്നിച്ചു കാണുമ്പോഴുള്ള ആ ഒരു ഇത് സ്റ്റാറ്റസ് തിരുത്തി എഴുതി. അടുത്തുചെന്നു പലരോടും സംസാരിച്ചു. കൊതിച്ചുകിണ്ട കിട്ടിയവരെ കണ്ടപ്പോ, വാക്കുകൾ മുറിഞ്ഞു പോയി. സെൽഫീ പ്ലീസ്. കവിയരങ്ങായിരുന്നു പങ്കെടുത്ത അടുത്ത സെക്ഷൻ. കൽപറ്റയും, കുര്യപ്പുഴയും, ആലങ്കോടു ലീലാകൃഷ്ണനും വേദിയെ കുത്തിരിപ്പിച്ച് ചിന്തിപ്പിച്ചു. കൂടുതൽ വശന്റെ അവതരണം പ്രവീക്ഷിച്ച്. പാതിരാത്രി മമളെ മട്ടന്നൂരിന്റെ കൊട്ടുണ്ട്. പുരോ കിട്ടില്ല, ഇനി കൊട്ടെങ്കിലും കേട്ടേക്കാം. രാത്രി 9 മണിയായെങ്കിലും അബ്ബടെ തന്നെ കൂടി. താളമേളം ഒരു രക്ഷയും ഇല്ല! താഴെ നിന്നു തുടങ്ങി കനത്തുവന്ന അസുരശബ്ദത്തിന്റെ ആരവം. കൈയൊക്കെ പൊക്കി താളം വച്ചു. കണ്ണുമിഴിച്ചു നോക്കി നിന്നു. പുറത്തു കടലമ്മ, അതിലും ഉച്ചത്തിൽ ബഹളം വെക്കുന്നു. ഫാന്റസി.... മ്ക്ക് കടലിൽ കളിച്ചാലോ! നട്ടപ്പാതിരാക്ക് അത് തകർക്കും. പൂഴിപ്പുറപ്പിലൂടെ ഓടിപ്പോകുന്നു. കൊറേ നേരം തെരയും നോക്കി കെടുന്നു. “ഓള് എന്ത് മൊഞ്ചത്തിയാണല്ലേ! ആർക്ക് ഓളുത്ത് പോവാണ്ടേക്കാൻ തോന്നാം”

ആത്മഹത്യാഭീഷണി? കടലും ചെണ്ടയും തീർത്ത താരാട്ടിലേക്ക് അങ്ങനെ ഇരുന്നും, കെടുന്നും, നടന്നും ഒരു രാത്രി ഓടിപ്പോയി.

അടുത്ത ദിനം, പൊലർച്ചയ്ക്കു തന്നെ വേദിയിൽ ഹാജർ. ഒരു വേദിയിൽ നിന്നും അടുത്ത വേദിയിലേക്കു ഓടാം ഓട്ടം- ന്നാ കാര്യം? എല്ലാ

ടത്തും ഉഗ്ലാർ ആൾക്കാർ. ഏടപ്പോയി കുത്തിരിക്കും. എഴുത്തോലേല-വദീജമുതാസ്, അജിതചേച്ചി, ചന്ദ്രിക, സുഹറ. ബർസ വായിച്ച ആവേശത്തിനു ആട ചെന്നിരുന്നു. 8-ാം ക്ലാസ്സിന് ശാസ്ത്രനാടകം-എൻമകചെ ആയിരുന്നു കളിച്ചു. മള കാസർകോഡിന്റെ കഥ. അംബികാസുതൻ മാങ്ങാട് വരുന്നു എന്നറിയിച്ചപ്പോ അവിടേക്കു ഓടിപ്പൊട്ടാനുള്ള കാരണോം അതു തന്നെ. പാരിസ്ഥിതികകല വിഷയം കൂടുതൽ ശാസ്ത്രീയമായിരുന്നു. ഞങ്ങൾ മളെ കാടൊക്കെ ഫോറസ്ട്രിയാക്കി-ജാനുവിയന്റെ വാക്കുകൾ. പാനലിസ്റ്റുകൾ വീണ്ടും വീണ്ടും ഓർമ്മിപ്പിച്ചു. അയിനടക്ക്, കൊറേ കാവിപ്പടേന്റെ കൂട്ടത്തില് ഒരു സുന്ദരി നടന്നു വന്നു- തസ്ലീമ നസ്രിൻ, ബംഗ്ലാദേശിൽ നിന്നും നാടുകടത്തിയ റിബെൽ. എഴുത്തോലയിൽ വെച്ച് സച്ചിതാനന്ദനായിരുന്നു തസ്ലീമ മാമിനെ അഭിമുഖം നടത്തിയത്. രാജ്യത്ത് ഉയർന്നു വരുന്ന അസഹിഷ്ണുതയെക്കുറിച്ച് അവർ വാചാലയായി. അളന്നു മുറിച്ചുള്ള സംസാരം. സുന്ദരം. ലീന മണിമേഖല, മീനകന്ദസാമി. വാക്കും, എഴുത്തും ജീവിതം തമ്മിൽ ബന്ധപ്പെടുത്തിയവർ. ദക്ഷിണേന്ത്യയിലെ ജാതീയതയായിരുന്നു ലീനയുടെ വിഷയം-ലളിതവും ശക്തവുമായ ഭാഷ. മീന രോഹിത് വെമുലയെ പലകുറി സ്മരിച്ചു. കാല്പനീകതയ്ക്കും, ഭാവനയ്ക്കും മോളിൽ മാധ്യമ രംഗത്തെ പുത്തൻ പ്രവണതകളെ ശശി സർ വിമർശിച്ചു.

ചിന്തകൾ കത്തിപ്പടരാൻ തൊടങ്ങി. വൈകുന്നേരത്തോടെ വേദികൾ കൊറേ ശാന്തമാവും. താത്വികമായ അവലോകനങ്ങൾക്കും ഇച്ചിരിവിട! കഥാവലോകനം-രചനകളുടെ അവതരണം കൊണ്ടാണ് അടിപൊളിയായേ..... 6 മണിയോടെ കോയിക്കോടിന്റെ മാമുക്കോയ അതിഥിയായെത്തി. കോയിക്കോടിന്റെ പൾസ് അറീണ ഗഡി. അപ്പോയേക്കും, ശാനി ഗ്രീൻപീസും കൊണ്ടുവന്നു.

കോയിക്കോടു രുചികളുടേതു കൂടിയാണ്, മളെ സംസ്കാരോം. മുളന്നുണിൽ മലയാളത്തിന്റെ സാഹിത്യകാരുടെ ഫോട്ടോപ്രദർശനം ഉണ്ടായിരുന്നു. കാറ്റിൽ അവരുടെ ചിത്രങ്ങൾ നൂത്തം വെച്ചു തൊടങ്ങി. പർവ്വകളിലേക്ക് അവർ പറന്നു വരുന്ന താവണം-സാംസ്കാരിക സന്ധ്യയിലെ രാജശ്രീ വാര്യരുടെ നൂത്തം. കണ്ണടക്കാതെ നോക്കിയിരുന്നു, സുന്ദരി!!! സുഫി സംഗീതത്തിന്റെ മായാലോകം-അനിതാ ഷെയ്ക്ക്. സംഗീതപ്രേമികളെ കൈയിലെടുത്തു.സംഗീതഭ്രാന്ത്! ബാബുരാജീനെ ഇന്നും നെഞ്ചിലേറ്റുന്ന നാട്.

വെള്ളിത്തിര എന്നും ഹൗസ്ഫുള്ളാണ്. മൂന്നാം ദിവസമെങ്കിലും കേറിയേ ഒക്കൂ. ഒറച്ച തീരുമാനമായിരുന്നു അതു. അതോണ്ട് ശ്യാമപ്രസാദിന്റെ അഗ്നിസാക്ഷി, അടുതിന്റെ മതിലുകളും കണ്ടു. ദളിത് സാഹിത്യത്തിന്റെ പ്രസക്തി, ശില്പം, സമൂഹം, ലിംഗസമത്വവും കേരളസമൂഹവും, വേദികൾ കൂടുതൽ കൂടുതൽ സജീവം തന്നെ.

ലിംഗനിർണ്ണയം വ്യക്തിനിഷ്ഠമാണ്. ജീവിതാനുഭവത്തിൽ നിന്നുള്ള ശീതളിന്റെ വാക്കുകൾ. ഇന്നേക്കും, ഈ കടലും, പരിസരം ഏറെ തയഞ്ഞു. അവസാനദിനം. ഏറെ നെഞ്ചി കീറിയതും അതു കൊണ്ടു തന്നെ! വീണ്ടും യാത്രികതയിലേക്ക് പോവേണ്ടിയിരിക്കുന്നു.

5 പേരും വീണ്ടും കടലിലേക്കു നടന്നു. അവൾ കൂടുതൽ പൊട്ടിച്ചിരിച്ചു കൊണ്ടേയിരിക്കാണ്, സ്വാതന്ത്ര്യത്തിന്റെ ദിനങ്ങൾ അവൾക്കെന്നും സ്വന്തം.

ശോണീ... ഈ എഴുത്തുകാരെല്ലാം സുന്ദരികളാണല്ലോ? അവരുടെ എഴുത്തല്ലേ അവരുടെ ഭംഗീശാനീ.....

ഇം നമ്മക്കും സുന്ദരികളാവേണ്ടേ? വേണം, വേണം, വേണം.....

